

Azərbaycan-İraq əlaqələri zəngin tarixə malikdir

Prezident İlham Əliyev İraq Parlamentinin sədrini qəbul edib



Azərbaycan Respublikasının Prezidenti İlham Əliyev mayın 1-də İraq Respublikası Parlamentinin sədrini Möhsin Əli Əkbər Əl-Mandalavini qəbul edib.

AZERTAC xəbər verir ki, görüşdə VI Ümumdünya Mədəniyyətlərarası Dialog Forumunun əhəmiyyəti vurğulanaraq dünyanın müxtəlif ölkələrindən çox sayıda nüfuzlu qonağın iştirak etdiyi bu tədbirin beynəlxalq əməkdaşlıq işinə töhfə verdiyi qeyd olundu.

Azərbaycanla İraq arasında əlaqələrin zəngin tarixinin olduğunu deyən dövlətimizin başçısı hazırda İraqda sabitliyin, əmin-amanlığın təmin edilməsimi müsbət amil kimi qiymətləndirdi.

Azərbaycan Prezidenti İraqın zəngin tarixə və mədəniyyətə malik olduğunu vurğulayaraq ölkələrimiz arasında beynəlxalq təşkilatlar çərçivəsində uğurlu əməkdaşlığa toxundu, torpaqlarımız erməni işğali altında olan dövrdə İraqın hər zaman ölkəmizin ərazi bütövlüyüնə və suverenliyinə dəstək göstərdiyini qeyd etdi. İraq Prezidentinin həm rəsmi, həm də Qoşulmama Hərəkatının Zirvə görüşündə iştirak etmək məqsədilə ölkəmizə səfərlərini xatırladan dövlətimizin başçısı bu yaxınlarda Azərbaycanın iki nazirinin rəhbərliyi ilə nümayəndə heyətlərinin İraqa səfər etdiklərini, İraqın Baş naziri tərəfindən qəbul olundularını, iqtisadi-ticari əlaqələrin genişləndirilməsi istiqamətində

ətraflı müzakirələrin aparıldığını vurğuladı, hökumətlərarası komissiyanın fəaliyyətinə toxundu.

Prezident İlham Əliyev müdafiə sənayesi, energetika, investisiyalar və digər sahələrdə əməkdaşlıq üçün yaxşı perspektivlərin olduğunu dedi.

Dövlətimizin başçısı Möhsin Əli Əkbər Əl-Mandalavının ölkəmizə səfərinin ikitərəfli münasibətlərimizlə bağlı məsələlərin müzakirəsi üçün yaxşı fırsat yaratdığını qeyd etdi.

Qəbulu və göstərilən qonaqpərvəliyə görə dövlətimizin başçısına minnətdarlığını bildirən İraq Parlamentinin sədrı VI Ümumdünya Mədəniyyətlərarası Dialog Forumunda iştirak etməkdən məmənnuluqlarını bildirdi.

Azərbaycan ilə Ermənistən arasında münasibətlərin normallaşdırılması istiqamətində irəliliyişlə bağlı təbriklərini çatdıran İraq Parlamentinin sədrini bu proses çərçivəsində dövlətimizin başçısının göstərdiyi söyləri dəstəklədiklərini və tezliklə sülh müqaviləsinin imzalanmasını arzu etdiklərini dedi.

O, Azərbaycanın Qoşulmama Hərəkatındaki uğurlu sədrliyini qeyd edərək, bu hərəkatın təsisatlanması istiqamətində ölkəmizin verdiyi töhfələri və irəli sürdüyü təşəbbüsleri xüsusi vurğuladı. Möhsin Əli Əkbər Əl-Mandalav iki ölkənin parlamentləri arasındaki əlaqələrə toxunaraq dedi ki, İraq Parlamenti Azərbaycanla əlaqələrin bütün sahələrdə inkişaf etdirilməsini dəstəkləyir.

İraqda genişmiqyaslı bərpa-quruculuq işlərinin aparıldığı bildirən parlamentin sədrini Azərbaycan şirkətlərini bu prosesə töhfə verməyə dəvət etdi. Möhsin Əli Əkbər Əl-Mandalav Prezident İlham Əliyevi tezliklə İraqda görməkdən məmənn olacaqlarını dedi.

Dövlətimizin başçısı İraqa məmənniyətlə səfər edəcəyini bildirdi.

İraq Parlamentinin sədrı COP29-un Azərbaycanda keçirilməsi münasibətlə də təbriklərini çatdırdı, Bakı şəhərinin memarlığının onları heyran etdiyini dedi.

Xoş sözlərə və təbriklərə görə minnətdarlığını bildirən Prezident İlham Əliyev qeyd etdi ki, Bakı şəhərinin memarlıq nümunələrindən olan və dünya miqyasında şöhrət qazanmış Heydər Əliyev Mərkəzinin memarı məhz İraq xalqının yetirməsi Zaha Hadiddir.

Görüşdə qarşılıqlı maraq doğuran digər məsələlər barədə də fikir mübadiləsi aparıldı.